

[31st March 1965]

பணித் துறை அகலப்படுத்தி வருவது கனம் அங்கத்தினருக்குத் தெரியும். குறிப்பாக மலைப் பிராந்தியங்களில் இடைவெளி அதிகம் இல்லை. அதை இன்னும் அதிகமாக அகலப்படுத்த வசதி இல்லை.

**நெசவாளர் கூட்டுறவுச் சங்கங்கள்**

\* 382 கேள்வி.—திரு. சி. கோதண்டராம பாகவதர்: கனம் கைத்தொழில் அமைச்சர் தயவுசெய்து கீழ்க்கண்ட கேள்விகளுக்குப் பதிலளிப்பாரா—

(அ) தமிழ்நாட்டில் எத்தனை கூட்டுறவு நெசவாளர் சங்கங்கள் இருக்கின்றன?

(இ) அவைகளில் முறையே பட்டு நூல் நெசவாளர் சங்கங்கள் எத்தனை?

(உ) ஒவ்வொரு சங்கத்திலும் உள்ள தறிகளின் எண்ணிக்கை எத்தனை?

(எ) எத்தனை சங்கங்கள் நெசவாளர்களுக்கு வீடுகள் கட்டிக் கொடுத்திருக்கின்றன?

கனம் திரு. ஆர். வெங்கட்டராமன்: (அ) 1,086 ஆரம்ப நெசவாளர் கூட்டுறவுச் சங்கங்களும், ஒரு தலைமைச் சங்கமும் இருக்கின்றன.

(இ) 21 பட்டுநூல் நெசவாளர் சங்கங்களும், 6 செயற்கைப் பட்டு நூல் நெசவாளர் சங்கங்களும் உள்ளன.

(உ) ஒவ்வொரு கைத்தறி நெசவாளர் கூட்டுறவுச் சங்கத்திலுமுள்ள தறிகளின் எண்ணிக்கை பெருமளவு வரம்புக்குட்பட்டு வேறுபடுகின்றது. எனினும், ஒவ்வொரு சங்கத்திலுள்ள சராசரி தறிகளின் எண்ணிக்கை 210 ஆகும். பட்டு, செயற்கைப்பட்டு நெசவாளர் கூட்டுறவுச் சங்கங்களைப் பொறுத்தமட்டில், அத்தகைய ஒவ்வொரு சங்கத்திலுமுள்ள சராசரி தறிகளின் எண்ணிக்கை முறையை 218, 168 ஆகும்.

(எ) 32.

திரு. வி. எஸ். எஸ். மணி: நெசவாளர்களுக்குக் கட்டிக் கொடுக்கக் கூடிய வீடுகளில் அதிகமாகக் குடியிருப்பு வசதிதான் இருக்கிறது. உள்ளே பாவு போட முடியாது. அங்கேயே வீட்டை ஒட்டி பாவு போடுவதற்கு பாக்டரியில் லாம்ஸ்'க்கு இடவசதி இருப்பதுபோல இடவசதிசெய்து கொடுத்தால் நன்றாக இருக்கும். கூட்டுறவுச் சங்கங்களில் சேராத மற்ற நெசவாளருக்கும் ஏதாவது வீடுகள் கட்டிக் கொடுக்கப்பட்டு இருக்கின்றனவா?

கனம் திரு. ஆர். வெங்கட்டராமன்: கனம் அங்கத்தினர் நெசவாளர்களுக்குக் கட்டிக்கொடுத்திருக்கின்ற வீடுகளைச் சென்று பார்க்கவில்லை என்று நினைக்கிறேன். அங்கு வசிப்பதற்கு ஒரு அறையையும் தறிபோடுவதற்கு ஒரு பெரிய அறையையும் வைத்து தான் ஒவ்வொரு வீடும் கட்டப்பட்டு இருக்கிறது. இந்தத் தறியைப் போட்டு நெசவு செய்துகொண்டிருக்கிற இடம், நான் பார்த்த

31st March 1965]

அளவில், தறிகள் நெய்வதற்கு வசதியாக இருக்கிறது. பாவு போடுவதற்குப் போதிய இட வசதிகள் கொடுக்கவேண்டும், அதிகமான வசதிகள் செய்து கொடுக்கவேண்டுமென்று சொன்னார்கள். அதைப் பல முறையிலே தீர்க்கலாம் 'சைஸ்ட் லாம்ஸ்' ஆக இருந்தால் தாங்களே பாவு போடக்கூடிய அவசியம் இருக்காது. எந்தெந்த இடங்களில் எது வேண்டுமோ அதை வாங்கிக் கொடுக்க, ஏதாவது குறிப்பிட்ட இடத்தைக் காண்பித்துக் கொடுத்தால், சர்க்கார் பரிசீலனை செய்ய முடியும். கூட்டுறவு நெசவாளருக்குத்தான் இப்போது விடு கட்டிக் கொடுக்கும் திட்டம் இருக்கிறது. காரணம் அவர்களிடமிருந்து வசூல் செய்வது சலபம். கூட்டுறவுக்கு அப்பாற்பட்ட நெசவாளர்களுக்கு இந்த வசதி இல்லை.

திரு. சா. கணேசன் : இன்டஸ்ட்ரியல் எஸ்டேட்ஸ் போல 'வீவர்ஸ் எஸ்டேட்' ஒன்று அமைத்து, அங்கே இந்தவிதமான தறிகளைப்போட, மாங்களை வைத்து ஒரு பெரிய ஏரியா அமைத்து, பாவு போடுவதற்கும், நெசவு செய்வதற்கும் வசதி அமைத்துக் கொடுக்கக் கூடிய திட்டம் அரசாங்கத்திற்கு உண்டா? இல்லாவிட்டால் இந்த ஆலோசனையை அரசாங்கம் கவனிக்குமா?

கனம் திரு. ஆர். வெங்கட்டராமன் : இந்த ஆலோசனை எடுத்துக் கொள்வதற்கு இல்லை. காரணம் என்னவென்றால் கைத்தறி நெசவு அவரவர்கள் வீட்டிலேயே, "டிசென்ட்ரலைஸ்ட் ஸிஸ்டம் ஆப் எம்ப்ளாய்மென்ட்" ஆக இருக்கவேண்டுமென்ற கருத்து, கொள்கை அடிப்படையில் போடப்பட்டிருக்கிறது. அவர்களை எல்லாம் கொண்டு வந்து சேர்த்து, பாக்டரி மாதிரிவைத்து, இடம் வைத்துக்கொடுப்பது என்ற நிலை, இப்போது நாம் ஏற்றுக்கொண்டிருக்கிற முறைக்கு முரணானது. "லாம்லெஸ் வீவர்ஸ்", "தறியில்லாத நெசவாளர்கள்" இருக்கிறார்கள். அவர்கள் 'இன்டஸ்ட்ரியல் சொஸைடி' வைத்து இருந்தால் தறிகள் கொடுத்து, அவர்கள் நெசவு வேலை செய்து வாழக்கை நடத்துவதற்கான வழிவகை செய்து இருக்கிறோம்.

திரு. வி. எஸ். எஸ். மணி : தறிகளிலே இரண்டு வகை உண்டு. ஒன்று நடுப்பாவு போட்ட தறிகள். அம்மாதிரிப் பாவு போடக் கூடிய சில நெசவாளர்கள் வீட்டிற்குள்ளேயே தறி போட்டுக் கொள்வதற்கு இட வசதி கிடையாது. தனியாக இடம் ஒதுக்கி 'காமன் வீவர்ஸ் லாம்'-க்காக இட வசதி கொடுத்தால் நல்லதாக இருக்கும். அந்த மாதிரி ஏற்பாடு செய்வார்களா?

கனம் திரு. ஆர். வெங்கட்டராமன் : கைத்தறி நெசவை அபிவிருத்தி செய்யவேண்டுமென்று பல உபகரணங்கள் கொடுத்துக் கொண்டு இருக்கிறோம். அவ்வாறு கொடுக்கிற முறையிலே 'ரோல் தறிகள்' தான் நல்லது என்று சர்க்கார் கருதுகிறது. நீண்ட பாவு போடாமல், நெய்யும் துணி ரோல் ஆக வருவதற்கு, இந்த விதமாகத் தறிகள் கொடுப்பதற்கு வசதி செய்து கொடுத்து, அதற்கு வேண்டிய உபகரணங்களும் இலவசமாகக் கொடுக்கப்பட்டு இருக்கின்றன. கனம் அங்கத்தினர் சொல்வது பழைய முறை, அதை மாற்றிக்கொள்வது நல்லது என்று எல்லோரும் நினைக்கிறார்கள்.



[31st March 1965]

**திரு. எஸ். முருகையன் :** ஆயிரத்துக்கு அதிகமான கூட்டுறவுச் சங்கங்கள் இருந்தும், 36 நெசவாளர் சங்கங்களில்தான் வீடுகள் கட்டிக் கொடுக்கப்பட்டிருப்பதாக அமைச்சர் சொன்னார்கள். இன்னும் அதிகமான கூட்டுறவு நெசவாளருக்கு வீடு கட்டுவதற்குத் திட்டம் இருக்கிறதா? இல்லா என்றால் அதிகமாக வீடு கட்டுவதற்குச் சர்க்கார் திட்டம் போடுமா?

**கனம் திரு. ஆர். வெங்கட்டராமன் :** ஆயிரத்துக்கு மேல் சங்கங்கள் இருந்தால்கூட கூட்டுறவுச் சங்கங்கள், வீடு கட்டக் கூடிய சொத்து, ஆஸ்தி பொறுப்புடைய சங்கங்கள் மிகக் குறைவு. இந்தப் பொறுப்பை ஒட்டித்தான் சங்கங்களுக்கு வீடு கட்டிக் கொடுக்கிற பிரச்சனையை நாம் அமல் நடத்துகிறோம், விஸ்தரிக்கிறோம். சென்ற 2-வது ஐந்தாண்டுத் திட்ட காலத்தில் நாம் 1,500 வீடுகள் கட்டினோம். 3-வது ஐந்தாண்டுத் திட்ட காலத்தில் 1,181 வீடுகள் கட்ட இருக்கிறோம். 4-வது ஐந்தாண்டுத் திட்டத்திற்கான இலக்குகள் இன்னும் நிர்ணயிக்கப்படவில்லை.

**திரு. எ. கோ. பாலகிருஷ்ணன் :** தலைவர் அவர்களே, நெசவாளர் சங்கங்களுக்குக் கொடுக்கிற பட்டு நூல்கள் வெளி மாநிலங்களிலிருந்து வரவழைக்கப்படுகிறது என்று சொல்லப்படுகிறது. நமது மாநிலத்திலே பட்டு உற்பத்தி செய்து நெசவாளருக்கு வழங்க சர்க்காருக்கு அபிப்பிராயம் இருக்கிறதா? அப்படியானால் எந்தெந்த இடங்களில் உற்பத்தி செய்ய இருக்கிறார்கள்?

(ஒரு புனை குறுக்கே ஓடிற்று)

**MR. SPEAKER :** It is not afraid of any privilege or points of order (Laughter).

**THE HON. SRI R. VENKATARAMAN :** If it were a black cat, it would be a sign of good luck.

**கனம் திரு. ஆர். வெங்கட்டராமன் :** ராஜ்ய பிரிவினை ஏற்பட்ட பிறகு, மொழிவாரி மாகாணங்கள் அமைந்த பிறகு, பட்டு உற்பத்தி செய்யக்கூடிய பகுதிகள் நம் ராஜ்யத்தை விட்டுப் போய் விட்டன. அதனால் பொதுவாக தமிழ்நாட்டிலே பட்டு உற்பத்தி செய்யக்கூடிய பகுதிகள் எங்கே இருக்கின்றன என்று ஆராய்ந்தோம். இதற்கு முன்னால் தென்காசியில் பட்டு உற்பத்தி செய்ய முடியும் என்று யாரும் நினைக்கவில்லை. ஆராய்ச்சியின் பயனாக அந்த இடத்தில் நாம் 'மல்பரி கல்டிவேஷன்' செய்துகொண்டு இருக்கிறோம். அதே போல் வட ஆற்காடு ஜில்லாவில் குடியாத் தத்தில் கூட பட்டுப் பூச்சிகளை வளர்க்க முடியும் என்றும் 'மல்பரி கல்டிவேஷன்' செய்ய முடியும் என்றும் தெரிகிறது. அதையும் பரிசீலனை செய்து அந்த இடத்தில் பட்டுப்பூச்சி வளர்க்கிறோம். தமிழ்நாட்டில் ஹோசூருக்கு அடுத்துள்ள இடங்களில், தாளவாடி போன்ற இடங்களிலே பெரும் அளவில் பட்டு உற்பத்தி செய்ய முயற்சி எடுத்துக்கொண்டு வருகிறோம்.

**திருமதி ஏ. எஸ். பொன்னம்மாள் :** இந்தக் கூட்டுறவுச் சங்கங்களுக்கு வீடு கட்டுவதற்காக ஒதுக்கப்பட்ட பணம் முழுவதும்

31st March 1965]

செலவழிக்கப்பட்டு இருக்கிறதா? கிராமப்புரங்களிலும், குக்கிராமங்களிலும் கூட்டுறவு நெசவாளர்கள் மனுப்போட்டும் கூட சரியாகப் பரிசீலிக்கவில்லை என்று சொல்லப்படுகிறதே, அது உண்மையா?

கனம் திரு. ஆர். வெங்கட்டராமன் : சரியாகப் பரிசீலித்துத் தான் அவர்களுக்குக் கொடுப்பதில்லை என்று முடிவு எடுக்கிறோம். கொடுப்பதென்றால் அதற்கு மூலதனம் இருக்கவேண்டும், நிதி வசதி இருக்கவேண்டும். ஒரு பகுதி அவர்கள் கட்டவேண்டிய தொகை. அதைக் கட்டுவதற்கான வசதி இருக்கவேண்டும். இதெல்லாம் இருக்கிறதா என்று பார்த்தால், கிராமங்களில் இருக்கிற பல சங்கங்களுக்கு வசதி இல்லை. இப்போது பரவலாகக் கொடுத்து இருக்கிற சங்கங்கள் எல்லாம் சேலம், திருச்சி, மதுரை இம்மாதிரிப் பெரிய இடங்களில் கொஞ்சம் இருக்கின்றன. நிதி வசதி இருக்கிற சங்கங்களுக்குக் கொடுத்து இருக்கிறது.

திரு. எம். டி. தியாகராஜ பிள்ளை : ஆங்காங்கே கூட்டு நெசவாளர் சங்கங்கள் லாபகரமாக நடைபெறுகின்றன. சரியாகக் கண்காணிப்பு இல்லாததன் காரணமாக கொடவாசல், மாயவரம் போன்ற இடங்களில் சங்கங்கள் நஷ்டத்திற்குள்ளாகின்றன. சரியான கண்காணிப்பு இருக்க என்ன ஏற்பாடுகள் செய்ய உத்தேசம்?

கனம் திரு. ஆர். வெங்கட்டராமன் : நிர்வாகத் துறையில் கூட்டுறவு இலாகா கண்காணிக்கும். கைத்தறி நெசவாக இருந்தால் இன்டஸ்ட்ரிஸ் இலாகா கண்காணிக்கும்.

திரு. து. ப. அழகமுத்து : சில கூட்டுறவுச் சங்கங்களின் மூலமாக, நெசவாளர்கள் வீடு கட்டிக்கொள்வதற்காக நிலம் எல்லாம் வாங்கி ஒதுக்கப்பட்ட பிறகும் கூட தேசிய நெருக்கடியின் காரணமாகக் கட்டிடம் கட்டுவதற்குப் பணம் சாங்ஷன் செய்ய முடியாத நிலை இருக்கிறது, ஆகவே, இதைத் தவிர்த்து, பழைய படி அவர்கள் எல்லோரும் வீடு கட்டிக்கொள்வதற்குப் பணம் ஒதுக்க ஏற்பாடு செய்யப்படுமா?

கனம் திரு. ஆர். வெங்கட்டராமன் : அது மூன்றாவது திட்டத்தில் இல்லை.

திரு. ஏ. ஆர். சுப்பையா முதலியார் : குற்றாலத்தில் ஆரம்பிக்கப் பட்ட இருக்கிற திட்டத்தில் மாடல் வீவர்ஸ் ஷெட் போட்டு அதில் சிலக் யார்ன் உற்பத்தியை அதிகமாக்க சர்க்கார் திட்டம் வைத்திருக்கிறதா?

கனம் திரு. ஆர். வெங்கட்டராமன் : தனிக் கேள்வி போட வேண்டும்.

திரு. கோ. சி. மணி : கூட்டுறவுச் சங்கங்களில் சேர்ந்த நெசவாளர்களுக்குத் தான் வீடு கட்டிக்கொடுக்க முடியும், அப்பொழுது தான் அவர்களிடமிருந்து தொகையை வசூல் செய்வதற்கு வசதியாக இருக்குமென்று அமைச்சர் அவர்கள் சொன்னார்கள். அப்படியானால் கூட்டுறவுச் சங்கங்களில் சேராதவர்களுக்கு வீடு கட்டும்



[31st March 1965]

திட்டம் இல்லையா? அவர்களுக்குக் கட்டிக் கொடுக்கக்கூடாது என்ற பாவிசி இருக்கிறதா? இண்டஸ்டிரியல் பைனான்ஸ் பாவிசி என்ற முறையிலே கூட்டுறவுச் சங்கங்களில் சேராதவர்களுக்கும் வீடு கட்டிக் கொடுக்க அரசாங்கம் முன்வருமா என்று அறிய விரும்புகிறேன்.

கனம் திரு. ஆர். வெங்கட்டராமன் : மூன்றாவது ஐந்தாண்டுத் திட்டம் வகுக்கப்பட்டபொழுது, கூட்டுறவுச் சங்கங்களில் இருப்பவர்களுக்குத்தான் வீடுகட்டும் திட்டம் என்ற கொள்கை ஒத்துக் கொள்ளப்பட்டது. நான்காவது ஐந்தாண்டுத் திட்டத்தில் என்ன மாறுதல் செய்யமுடியும் என்பதை இப்பொழுது சொல்வதற்கில்லை.

### Industrial Estates in Private Sector

\* 383 Q.—SRI M. V. KARIVENGADAM : Will the Hon. the Minister for Industries be pleased to state the nature of assistance given by the Government for the establishment of Industrial Estates in private sector?

THE HON. SRI R. VENKATARAMAN : The Government sanction loan equal to 80 per cent of the cost of the schemes after the Co-operative Societies or Companies establishing the Industrial Estates, raise a share capital equal to 20 per cent of the cost. The loan which is repayable in 15 years will bear interest at the rates to be fixed suitably in individual cases. Besides the free services of an Administrative Officer for each of the Estates will be sanctioned for an initial period of 3 years.

திரு. எம். வி. கரிவேங்கடம் : தனியார்களால் நடத்தப்படுகின்ற தொழில் பேட்டைகளுக்கு 80 சதவிகிதம் கடன் உதவி அளிக்கப்படுவதாக அமைச்சர் அவர்கள் சொன்னார்கள். சர்க்கார் துறையிலேயே முழுத் தொகையையும் போட்டு ஏற்பாடு செய்தால் என்ன என்று அறியலாமா?

கனம் திரு. ஆர். வெங்கட்டராமன் : இரண்டு துறையிலும் செய்கிறோம். சர்க்கார் துறையில்தான் ஏராளமான தொழில் பேட்டைகள் செயல்படுகின்றன. அத்துடன் கூட்டுறவுத் துறையுடனும் சேர்ந்து செய்கிறோம். அதற்குக் காரணம் என்னவென்றால் யார் யார் தொழில் செய்யவேண்டுமென்று விரும்புகிறார்களோ அவர்கள் ஒன்று சேர்ந்து தொழில்பேட்டைகள் ஆரம்பிப்பதற்கு முன்வருவார்கள் என்பது தான். அப்பொழுதுதான் தொழில் பேட்டை கட்டி முடிக்கப்பட்ட பிறகு அது யாருக்குச் சொந்தம் என்ற பிரச்சனை வராது.

MR. SPEAKER : I think the hon member wants to know why hundred per cent loan should not be given. Anyway, the hon. member may repeat his question.

திரு. எம். வி. கரிவேங்கடம் : டூராத் தொகையும் அரசாங்கமே போட்டு அரசாங்கத் துறையிலே ஏன் நடத்தக்கூடாது என்பது தான் என்னுடைய கேள்வி. எத்தனை தொழில் பேட்டைகள் இருக்கின்றன என்பதையும் அறியலாமா?

MR. SPEAKER : The Hon. Minister has already answered that question.